

06.11.2020

आदरणीय अभिभावक महोदय,

परमपिता परमेश्वर को धन्यवाद देते हुए मैं आप के स्वास्थ्य और सकुशल होने की कामना करता हूँ।

सर्वप्रथम मैं उन सभी अभिभावकों का हृदय से धन्यवाद करता हूँ जिन्होंने इस महामारी की घड़ी में विद्यालय व अपने बच्चों के गुरुजनों का ध्यान रखते हुए विद्यालय की सत्र 2020–21 की ट्यूशन फीस जमा करा दी।

हम सब जानते हैं कि एक विधार्थी के जीवन में उसके परिवार और उसके विद्यालय का बहुत महत्व होता है। उसके जीवन के सपनों को हासिल करने में माता-पिता के साथ-साथ उसके अध्यापकों व अध्यापिकाओं की भूमिका अहम होती है।

इस पत्र के माध्यम से मैं सभी अभिभावकों से आग्रह करना चाहता हूँ कि यदि आप में से जो सक्षम अभिभावक हैं इस परिस्थिति में यदि अपने बच्चे की कम से कम पहली दो किस्तों को भी जमा करा देंगे तो आपके बच्चों के अध्यापकों व अध्यापिकाओं के घर में भी दिवाली की खुशियों के दीपक जल जाएंगे।

मुझे यह बताते हुए खुशी महसूस हो रही है कि ऐसी परिस्थिति में भी होली मदर संस्था ने अपने किसी भी कर्मचारी को बेरोजगार होने नहीं दिया है यथा संभव प्रयास संस्था द्वारा किया जा रहा है।

मैं यहाँ यह भी निवेदन करना चाहूँगा कि जिन भी अभिभावकों का इस कोरोना महामारी के दौरान आजीविका पर प्रभाव पड़ा है। आप निराश ना हो आपके साथ हम खड़े हैं। आप अपने बच्चों की शिक्षा के प्रति किसी भी प्रकार से चिन्ता ना करें। संस्था आपके बच्चों की शिक्षा को सुचारु रूप से चलने के लिए हर संभव प्रयास करती रहेगी। ऐसे अभिभावकों से निवेदन है कि कृपया विद्यालय में अपनी समस्या बताते हुए एक प्रार्थना पत्र दे दें।

आपके सहयोग की अपेक्षा के साथ

आपका

जेम्स एन्थोनी

सचिव